

[25th March 1963]

*349 கேள்வி.—**திரு. முனு ஆதி :** கனம் சுகாதார அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) செங்கற்பட்டு மாவட்டத்தில் 1962-63-ல் மேலும் எத்தனை குடும்பக் கட்டுப்பாடு நிலையங்கள் ஏற்படுத்த உத்தேசம்?

(இ) இக் குடும்பக் கட்டுப்பாடு நிலையத்தின் தலைமை அதிகாரி யார்?

(உ) இந்தப் பதவிக்கு அவர் எவ்வாறு எந்த யோக்க்யதாம்ச அடிப்படையில் தேர்ந்தெடுக்கப்படுகிறார்?

(ஏ) தற்சமயம் எத்தனை குடும்பக் கட்டுப்பாடு அதிகாரிகள் தமிழ் நாட்டில் உள்ளனர்?

(ஐ) இதில் பெண்கள் எத்தனை பேர்?

THE HON. SRIMATHI JOTHI VENCATACHELLUM : (a) There are no proposals for the opening of additional Family Planning Clinics in Chingleput district during 1962-63.

(b) & (c) The Family Planning Clinics are functioning under the control of the Medical Officers of the institutions in which they are located. The Medical Officers are qualified doctors borne on the Madras Medical Service.

(d) There are twelve posts of District Family Planning Officers of which three are vacant at present. There is also a State Family Planning Officer under the control of the Director of Medical Services.

(e) The State Family Planning Officer is a woman and the District Family Planning Officers are all men.

திரு. எஸ். மாதவன் : தலைவர் அவர்களே, யுத்த காலத்தில் மக்கள் தொகையைக் குறைப்பது சரியல்ல என்ற காரணத்தினால் நெருக்கடி நிலைமை நீங்கும்வரை குடும்பக் கட்டுப்பாட்டுத் திட்டத்தை நிறுத்தி வைக்க அரசாங்கம் முன் வருமா?

கனம் திருமதி ஜோதி வெங்கடாசலம் : ஃபாமிலி பிளானிங் திட்டத்தை பொறுத்தமட்டில் நெருக்கடி நிலைமையையொட்டி ஒத்தி வைக்க வேண்டிய அவசியமில்லை என்று கருதுகிறேன்.

திரு. டி. கார்ச்சா கவுடர் : கிராமப் புறங்களிலே குடும்பக் கட்டுப்பாட்டுத் திட்டத்தை வரவேற்கிறார்கள். தலைமை ஆஸ்பத்திரிகளுக்குச் சென்று வருவது அசௌகரியமாக இருப்பதால் கிராம மக்களுக்கு வசதியாக “மொபைல் யூனிட்”-கள் ஏற்படுத்தப்படுமா?

கனம் திருமதி ஜோதி வெங்கடாசலம் : சார், ஹெட்குவார்டர்ஸ் ஹாஸ்பிடலிலும், தாலுகா ஆஸ்பத்திரிகளிலும் அதற்கான நல்ல ஏற்பாடுகள் செய்யப்பட்டிருக்கின்றன. மொபைல் யூனிட்டில் போய் “வாசக்பமி” செய்ய முடியுமா என்பதைப்பற்றி அரசாங்கம் பரிசீலனை செய்து கொண்டு வருகிறது.

திரு. எஸ். மாதவன் : தலைவர் அவர்களே, இப்போது ஆப்பிரேஷன் சிஸ்டம் இருக்கிறது. அதனால் மக்கள் கஷ்டப்படுகிறார்கள். ஆகவே, அமெரிக்காவில் இருப்பது போல் “பில்ஸ்” முறைத் திட்டம் இங்கும் கொண்டுவரப்படுமா?

கனம் திருமதி ஜோதி வெங்கடாசலம் : பில்ஸ் சிஸ்டமும், மற்ற சிஸ்டங்களும் இங்கும் இருக்கின்றன. அவைகள் எல்லாம் சக்ஸஸ்புல் முறையாக இல்லாத காரணத்தால் ஆப்பிரேஷன் செய்து கொள்கிறார்கள்.

திரு. சா. ராமசாமி : அறுவை சிகிச்சை செய்து கொண்டவர்கள் சிறிது தூரம்கூட நடக்கக்கூடாது என்ற நிலைமை இருப்பதால் கிராமங்களிலுள்ளவர்கள் வெளியூர் சென்று சிகிச்சை செய்து கொண்டவரின் காரணமாக

25th March 1963]

அவர்கள் ஆப்பரேஷன் செய்து கொண்டபிறகு நடந்து வரக்கூடிய நிலைமை இருப்பதால், அவர்கள் இரண்டொரு நாட்கள் ஆஸ்பத்திரியில் தங்கிச் செல்ல வழிவகை செய்யப்படுமா ?

கனம் திருமதி ஜோதி வெங்கடாசலம் : தூரத்திலிருந்து வருபவர்களுக்கு அறுவை சிகிச்சை செய்தால் அவர்களை ஒரு நாள் ஆஸ்பத்திரியில் தங்க வைத்துத்தான் அனுப்புகிறார்கள். கிட்டே இருந்து வருகிறவர்களை அறுவை சிகிச்சை முடிந்தவுடன் ஒருசில மணி நேரங்களிலே அனுப்பி வைக்கிறார்கள்.

திரு. ஆர். ரங்கசாமி : குடும்பக் கட்டுப்பாடு செய்து கொண்ட குடும்பத்தில் இருக்கக்கூடிய குழந்தைகள் இறந்து போகாமல் இருக்க சர்க்கார் என்ன நடவடிக்கை எடுத்துக் கொண்டிருக்கிறது ?

கனம் திருமதி ஜோதி வெங்கடாசலம் : ஒருவருடைய உயிருக்கு அரசாங்கம் காரணமாக இருக்க முடியாது.

திரு. ஜே. மாதா கவுடர் : குடும்பக் கட்டுப்பாட்டுக்காக சட்டம் கொண்டு வரும்போது, சட்ட மன்ற அங்கத்தினர்களும் அமைச்சர்களும் குடும்பக் கட்டுப்பாட்டுத் திட்டத்தின்கீழ் கண்டிப்பாக ஆப்பரேஷன் செய்து கொள்ள வேண்டுமென்ற சட்டத்தைக் கொண்டுவர அரசாங்கம் முன்வருமா ?

கனம் திருமதி ஜோதி வெங்கடாசலம் : சார், அமைச்சர்களுக்கெல்லாம் ஒரு கட்டுப்பாடான குடும்பம்தான் இருக்கிறது என்று நினைக்கிறேன் (சிரிப்பு).

* 350 Q.—SRI R. S. VEERAPPA CHETTIAR : } Will the
Sri C.M.AMIKAPATHI : }

Hon. the Minister for Public Health be pleased to state—

(a) whether there is any proposal to defer the Family Planning Scheme in view of the emergency; and

(b) if so, the amount that could be saved out of this Scheme?

THE HON. SRIMATHI JOTHI VENCATACHELLUM : (a) No.

(b) Does not arise.

திரு. ரா. சு. வீரப்ப செட்டியார் : இந்தத் திட்டம் அமலுக்கு வந்த பிறகு குழந்தைகள் பிறப்பது குறைவாக இருக்கிறது என்று அரசாங்கத்திற்கு தெரியுமா ? ஆம் எனில், அது பரிசீலிக்கப்பட்டுச் சொல்லப்படுகிறதா அல்லது உத்தேசத்தில் சொல்லப்படுகிறதா ?

கனம் திருமதி ஜோதி வெங்கடாசலம் : குழந்தைகள் பிறப்பது குறைவு என்று சொல்லமாட்டேன். பெரிய குடும்பங்களில் ஒரு கட்டுப்பாடு ஏற்பட்டிருக்கிறது என்று கூறிக்கொள்ள விரும்புகிறேன்.

திரு. ஆர். ரங்கசாமி : சார், குடும்பக் கட்டுப்பாடு என்பது ஆங்கிலத்தில் “ஃபாமிலி பிளானிங்” என்று இருப்பதால் “கட்டுப்பாடு” என்றால் பொருளாதாரத் துறையிலும் கட்டுப்பாடு செய்வது என்று அர்த்தமா ?

கனம். சபாநாயகர் : இதுவரை கனம் அங்கத்தினர் என்ன புரிந்து கொண்டார்கள் ?

திரு. டி. கார்ச்சா கவுடர் : இளம் வயதிலே ஆண்களும் பெண்களும் கல்யாணம் செய்து கெள்வதன் காரணமாகத்தான் குழந்தைகள் அதிகமாக பிறக்கின்ற காரணத்தால் கல்யாணம் செய்து கொள்ளும் வயதை ஆண்களுக்கு 30 என்றும், பெண்களுக்கு 25 வயது என்றும் நிர்ணயித்து ஒரு சட்டம் கொண்டுவர அரசாங்கம் முன்வருமா ?

கனம் திருமதி ஜோதி வெங்கடாசலம் : அந்த மாதிரி வயதை நிர்ணயிக்க அரசாங்கத்தால் இயலாது. சிறு வயதில் கல்யாணம் பண்ணிக் கொள்வதுதான் தமிழ்ப் பண்பாட்டுக்கு உகந்தது என்று நினைக்கிறேன்.